



नेपाल सरकार

स्वास्थ्य तथा जनसंख्या मन्त्रालय  
गण्डिय एड्स तथा यौनरोग नियन्त्रण केन्द्र,  
टेकु, काठमाडौं

३१ औं विश्व एड्स दिवस २०७५ (डिसेम्बर १, २०१८)

### प्रेस विज्ञप्ति

काठमाडौं, २०७५ मंसिर १४ गते: आधुनिक मानव इतिहासमा छोटो अवधिमा नै अत्यन्त तीव्रतर रूपले फैलिएर विश्वव्यापी महामारीको रूप लिएको एचआईभी तथा एड्स विगत तीन दशकदेखि निरन्तर जनस्वास्थ्य, सामाजिक तथा आर्थिक लगायतका क्षेत्रहरुको निम्नित चुनौतीको रूपमा रहेको छ। सन् २०१७ को अन्त्य सम्म संसारभर ३ करोड ६९ लाख व्यक्तिहरूमा एचआईभी संकमण भएको अनुमान गरिएको छ भने नेपालमा ३१ हजार २० जनामा एचआईभी संकमण भएको अनुमान छ। ती मध्ये पुरुषको संख्या १९ हजार २० र महिलाको संख्या १२ हजार रहेको छ। नेपालका वयस्क (१५ वर्षदेखि ४९ वर्षको उमेर सम्महमा) जनसंख्यामा एचआईभीको व्याप्तता दर ०.१५ प्रतिशत रहेको छ। नेपालमा करिब ७६ प्रतिशत एचआईभी संकमण असुरक्षित यौनसम्पर्कको माध्यमबाट सरेको पाइएको छ। नेपालको वर्तमान एचआईभीको अवस्थालाई केन्द्रीकृत महामारी (Concentrated epidemic) को रूपमा परिभाषित गरिन्छ। यसको अर्थ एक वा सो भन्दा बढी एचआईभी सर्वसम्मे जोखिममा रहेका समूहमा एचआईभी संकमण दर ५ प्रतिशत भन्दा बढी तर सामान्य जनसंख्यामा एचआईभी संकमण दर १ प्रतिशत भन्दा कम हुनु हो। नेपालमा एचआईभी संकमणको उच्च जोखिममा रहेका समूहहरु रहेका छन्: सुईद्वारा लागूपदार्थ प्रयोग गर्नेहरु, यौनकर्मी, पुरुष समलिंगी तथा तेस्रोलिंगीहरु, रोजगारीका लागि विदेशिनेहरु र जैलका कैदीहरु हुन्। यी मध्ये सुईद्वारा लागूपदार्थ प्रयोग गर्नेहरु र पुरुष समलिंगी यौनकर्मीहरूमा एचआईभी संकमणको दर अरु जोखिममा रहेका समूहभन्दा उच्च छ। नेपालमा एचआईभी तथा एड्स सम्बन्धि क्रियाकलापहरु रापिट्रिय एचआईभी रणनीतिक योजना २०१६-२०२१ ले निर्देश गरे अनुरुप संचालित छन्।

सन् २०१० देखि सन् २०१७ सम्ममा विश्वव्यापी १६ प्रतिशतले नयाँ संकमण घटेको छ भने ३५ प्रतिशतले बच्चाहरूमा हुने संकमण कम भएको छ। यसैगरी, सन् २००४ (सबैभन्दा धेरै एड्स सम्बन्धी मृत्यु भएको वर्ष) देखि सन् २०१७ सम्ममा एड्सको कारणले मृत्यु ५१ प्रतिशतले घटेको छ। सन् २०१७ सम्ममा कुल एचआईभी संकमित मध्ये ५९ प्रतिशत (२ करोड १७ लाख) मात्र एआरभी उपचारमा छन्। यसै गरी सन् २०१० को तुलनामा सन् २०१७ सम्ममा नेपालमा ६१ प्रतिशतले नयाँ संकमण घटेको छ भने ६३ प्रतिशतले बच्चाहरूमा हुने नयाँ संकमणमा कमी आएको छ। यसैगरी एड्सको कारणले मृत्यु हुनें संख्या २३ प्रतिशतले (२०१०-२०१७) घटेको छ। सन् २०१७ मा नेपालको कुल एचआईभी संकमित मध्ये ५३ प्रतिशत (१६ हजार ४२८) मात्र एआरभी उपचारमा छन्। सन् २०३० सम्ममा एड्सको महामारीलाई अन्त्य गर्ने लक्ष्यका साथ एचआईभी तथा एड्स सम्बन्धि कार्यकमहरू संचालन भइरहेका छन्।

### विश्व एड्स दिवस २०१८

एचआईभी र एड्स सम्बन्धि प्रभावकारी रोकथाम, हेरचाह, सहयोग तथा उपचार सेवाको लागि विश्वव्यापी ध्यानाकर्षण गर्दै वृहत रूपमा जनचेतना जगाउने र भावी कार्यकमको लागि बहुपक्षीय संलग्नता र सहभागिता बढाउने अभिप्रायले सन् १९८८ देखि हरेक वर्ष डिसेम्बर १ तारिखका दिन विश्व एड्स दिवस मनाइने गरिन्छ। एड्स विरुद्ध विश्व अभियान कार्यकमलाई ऐक्यबद्धता जनाउनको लागि विश्वभरका सबै सरकारी, गैरसरकारी तथा निजी संघ संस्थाहरू, नागरिक समाज, संचार माध्यम लगायत सबै क्षेत्र र वर्गका व्यक्तिहरू एकजुट भई यो दिवस मनाउने गरिन्छ।

### विश्व एड्स दिवस २०१८

एचआईभी संकमणदरलाई अझै घटाउदै लैजाने र एड्सको महामारीलाई अन्त्य गर्ने दिगो विकास लक्ष्यहरू (Sustainable Development Goals) तथा एचआईभी रोकथाम, हेरचाह, सहयोग तथा उपचार सम्बन्धी कार्यकमलाई तिब्रता (Fast-tracking AIDS response) दिनका लागि एड्स विरुद्ध विश्व अभियान अन्तर्गत “एचआईभीको जांच गराओ, आफ्नो अवस्था थाहा पाओ (Know Your Status)” मूल नाराका साथ यस वर्षको विश्व एड्स दिवस मनाइदैछ। यो मूल विषय तथा नाराले सबैलाई आफ्नो एचआईभी संकमण को अवस्था थाहा पाउन र एचआईभी संकमण देखिएमा समयमै गुणस्तर उपचार र सेवा लिनको लागि जोड दिएको छ। यसले सन् २०२० सम्मको लागि ९०:९०:९० [अर्थात ९० प्रतिशत एचआईभी संकमितहरूले आफ्नो संकमण अवस्थाबाटे थाहा पाउने, ती मध्ये ९० प्रतिशतको औषधी उपचारमा पहुँच हुने र ती औषधी खानेहरु मध्ये ९० प्रतिशतको शरीरमा भाइरसको भार (भाइरल लोड) न्यून भएको हुने] लक्ष्यलाई प्राप्त गर्न टेवा मिलेछ। यी लक्ष्यहरू हालै मात्र नेपाल लगायत विश्वले प्रतिबद्धता जनाएको दिगो विकास लक्ष्यको अंगको



नेपाल सरकार

**स्वास्थ्य तथा जनसंख्या मन्त्रालय**  
राष्ट्रिय एड्स तथा यौनरोग नियन्त्रण केन्द्र,  
टेकु, काठमाडौं

रूपमा लिईएको छ । यस लक्ष्यलाई हासिल गर्नका लागि सरकारी, गैरसकारी र निजी संघ संस्थाहरू, दातृ निकायहरू, संचार माध्यम, नागरिक समाज, समुदाय, घरपरिवार तथा व्यक्तिहरूलाई एकजुट भई सकिय रूपमा कार्यरत रहन आव्वान गरेको छ ।

### अन्त्यमा

विश्वमा एचआईभी पता लागेको ३७ वर्ष पुगिसकेको छ भने विश्व एड्स दिवस मनाउन थालेको ३० वर्ष भइसकेको छ । नेपाल लगायत विश्वव्यापीरूपमा नै एचआईभीको नयाँ संकरण घट्टै गइरहेको छ भने हेरचाह र सहयोग लगायत एआरभी औषधि उपचारमा समेत पहुँच बढाए गएर एड्सको कारणबाट हुने मृत्युमा पनि कमी आएको छ । यी सबै उल्लेखनीय सफलता हासिल हुनुको पछाडि सरकारी, गैरसकारी र निजी संघसंस्थाहरू, दातृ निकायहरू, संचार माध्यम, नागरिक समाज, समुदाय, घरपरिवार तथा व्यक्तिहरूका, उल्लेखनीय र अतुलनीय योगदान रहेको छ । एचआईभी र एड्स सम्बन्धी लाङ्छना तथा भेदभावमा अझै कमि त्याउन सकेमात्र सन् २०३० को अन्त्य सम्ममा एड्सको महामारीलाई अन्त्य गर्ने र दिगो विकास लक्ष्यलाई हासिल गर्न सकिन्छ । साथ साथै एचआईभीको अवस्था थाहा नपाएकाहरूलाई सर्वसुलभ रूपमा एचआईभीको परामर्श र परीक्षण गर्ने, संकमितहरू पता लगाउने, सबै संकमितहरूलाई बेलैमा उपचार/हेरचाह र स्याहार सेवा अत्यावश्यक छ । एड्सको महामारीलाई अन्त्य गर्नका लागि हामी सबैको प्रतिबद्धता, प्रयास र लगानीलाई अझै रणनीतिक, सशक्त, सुदृढ र तीव्र बनाउन जरूरी छ र यसका लागि विश्व एड्स दिवस २०१८ मूल समारोह समिति हार्दिक आव्वान गर्दछ ।

हाल सम्मको एचआईभी कार्यक्रमको उपलब्धिको लागि निम्न वेवलिंकमा हेर्नुहोला : <https://www.ncasc.gov.np/WAD2018/>

एचआईभी र एड्स सम्बन्धी धप जानकारीको लागि सम्पर्क राख्नुहोस् :

राष्ट्रिय एड्स तथा यौन रोग नियन्त्रण केन्द्र, टेकु [www.ncasc.gov.np](http://www.ncasc.gov.np)

सामाजिक विकास मंत्रालय/स्वास्थ्य निर्देशनालय तथा अन्तर्गतका कार्यालयहरू र स्थानिय तहहरू

एचआईभी, एड्स तथा यौनरोग नियन्त्रणका क्षेत्रमा कार्यरत संघ संस्थाहरू

डा. तारा नाथ पोखेल  
निर्देशक